

13 ta' Marzu, 1964

Imhallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President

Onor. T. Gouder, LL.D.

Onor. A. V. Camilleri, B.Litt., LL.D.

Onorevoli Dottor Anton Buttigieg. M.L.A

versus

Onorevoli Dottor Paul Borg Olivier, ne et.

F-kazijiet li fihom kienu nvoluti kwistjonijiet godda ta' interpretazzjoni tal-Kostituzzjoni il-Qorti ta' l-Appell aklarz hassitha inklinata li taghti il permess ghall-appell. F'dan il kaz kienu gew decizi kwistjonijiet ta' stritt li ghall-importanza tagħhom jittraxxendu l-meritu intrinsiku tal-kontroversja.

Appell lill Privy Council — Art. 13 u 14, 16 (1) u (2)
Tal-Malta (Constitution) Order in Council, 1961 — Sec.
2(b) u 4 tal-Order in Council tat-22 ta' Novembru, 1909.
— Art. 908. Kodiċi ta' Organizazzjoni u Proċedura Civili

Il-Qorti:— Rat ir-rikors fl-ismijiet fuq imsemmija prezentat fl-erbgha (4) ta' Mejju, 1962 quddiem il-Prim'Awla tal-Qorti Civili tal-Maesta Tagħha r-Regina li bih ir-rikorrent, Dottor Anton Buttigieg M.L.A., wara li ppremetta li l-intimati nomine kienu hargu ċirkolari li fost hwejjeg oħra pprojbit id-dhul fl-isptarijiet u fit-taqsimijiet tad-Dipartiment tagħhom tal-gazzetti li huma kkundannati mill-awtoritajiet ekklesjastiċi u li din l-ordni kienet intiża biex tipprojbixxi lill-pazjenti u lit-tobba fl-isptarijiet kif ukoll l-impjegati kollha tad-Dipartiment li jdahhlu magħhom u jaqraw waqt li ikunu fl-istess postijiet il-gurnali

tal-opposizzjoni uffiċjali fl-Assemblea Legislativa, fost-hom il-"Voice of Malta" li taghha r-rikorrent huwa i-
 editur, liema gazzetta giet ikkundannata b'Cirkolari tal-
 Kurja Arciverkovili tas-sitta u ghoxrin ta' Mejju 1961, u
 li kwantu din l-Ordni giet tolqot il-"Voice of Malta" kisret
 l-artikoli 13 u 14 tal-Malta (Constitution) Order in Coun-
 cil, 1961, rigwardanti l-liberta ta' kuxjenza ta' espressjoni
 u li r-rikorrent, Dottor Anton Buttigieg, bhala membru ta'
 l-Assemblea Legislativa u bhala Editur tal-"Voice of
 Malta", ghal ragunijiet religjuzi, kien jinsab impedut mill-
 intimati nomine li jaghti idejjet u taghrif minghajr indhil
 lill-pazjenti tal-isptarijiet fost nies ohra, fil-waqt li dawn
 kienu mpeduti li jircevu idejjiet u taghrif minghajr ind-
 hil; talab li skond id-disposizzjonijiet tal-artikolu 16 (1) u
 (2) tal-Malta (Constitution) Order in Council, 1961, jigi
 moghti rimedju opportun billi jinghataw dawk l-ordnijiet
 u tahrikiet u jigu moghtija dawk id-direttivi li l-Qorti tqis
 xierqa, biex jigu mwettqa u assigurati d-drittijiet tar-ri-
 korrent ghall-liberta ta' kuxjenza u ta' espressjoni li kienu
 gew miksura bic-cirkolari fuq imsemmija.

Rat ir-risposta ta' l-intimati li ssottomettew li c-cir-
 kolari ma kellix forza ta' ligi, li ma kienitx intiza ghall-
 pazjenti u li ma kienitx hlief direttiva rigwardanti certi
 rapporti bejn min jahdem u min ihaddem limitatament
 ghall-hinijiet u postijiet tax-xoghol fejn kellhom id-dritt
 kollu li jaghtu lill-impjegati dawk l-istruzzjonijiet kollha
 li fid-diskrezzjoni taghhom jidhrilhom li huma opportuni u
 ghalhekk ir-rikorrent ma kienx qiegħed jigi mfixkel fid-
 dgawdija tal-liberta tieghu ta' espressjoni billi kien għadu
 liberu jippubblika u jic-cirkola dawk l-idejjiet kollha li hu-
 wa jhoss u jidhirlu li għandu jippubblika u jic-cirkola.

Rat is-sentenza tal-Qorti Civili Prim'Awla tal-hdax

(11) ta' Marzu, 1963, li, wara li ċaħdet l-eċċezzjoni ta' l-irritwalita tal-proċeduri laqgħet it-talka tar-rikorrent billi ddikjarat iċ-ċirkolari maħruġa mill-intimati nomine bħala tivvjola d-drittijiet ta' liberta ta' espressjoni u kuxjenza tar-rikorrent, pero iżjed lit-tieni wieħed, u li kienet illegali f'dik il-parti fejn tipprojbixxi d-dħud tal-gazzetti kkundannati mill-Awtorita Ekkleżjastika fil-postijiet hemm indikati u bħala misura biex titneħħa l-istess vjolazzjoni ddikjarat l-istess projbizzjoni bla ebda effett u li għandha tiġi ritenuta qiesa qatt ma saret u ordnat lill-intimati jgħibu l-fatt għak-konjizzjoni tan-nies lil min kienet diretta e-ċirkolari originali permezz ta' ċirkolari ġdida, firmata minn xi wieħed mill-intimati u dana fi żmien jumejn mid-data tal-pronunzjament tas-sentenza — salv kwalunkwe provvedimenti ieħor jekk jiġi sottomess b'rikors oppożitu li dan l-ordni ma ġiex okdut u eżegwit. Bl-ispejjeż kontra l-intimati nomine.

Rat is-sentenza ta' din il-Qorti tat-28 ta' Ġunju, 1963, li biha ġie respint il-punt preliminari rigwardanti l-irritwalita tal-proċedura kif sollevat mill-intimati u ġiet konfermata s-sentenza ta' l-ewwel Qorti in kwantu ddikjarat li l-eċċezzjoni ta' l-irritwalita ma kienitx aktar sollevabbli f'dak l-istadju u fuq dan il-kap ċaħdet l-appell ta' l-intimati appellanti bl-ispejjeż kontra tagħhom u ordnat li l-appell jitkompla fil-meritu.

Rat is-sentenza l-oħra wkoll ta' din il-Qorti ta' 10 ta' Jannar, 1964, li ċaħdet l-appell ta' l-intimati fil-meritu u kkonfermat is-sentenza ta' l-ewwel Qorti bl-ispejjeż kontra l-intimati nomine.

Rat il-petizzjoni ta' l-intimati li biha talbu li dina l-Qorti tatihom il-permess li jappellaw mill-imsemmija sen-

tenza ta' din il-Qorti ta' 10 ta' Jannar, 1964 lill-Kumitat tal-Kunsill Privat tal-Maesta Taghha r-Regina.

Rat ir-risposta ta' Dr. Buttigieg li biha oppona ruhu għall-permess mitlub.

Semgħet it-trattazzjoni u kkunsidrat:

It-talba fil-petizzjoni hi evidentement magħmula taħt section 2(b) ta' l-Ordni fil-Kunsill tat-22 ta' Novembru, 1909 kif emendat bl-Ordni fil-Kunsill tal-5 ta' Novembru, 1942, li jiddisponi li jista' jsir appell lill-Kunsill Privat tal-Maesta Taghha min sentenza ta' din il-Qorti meta, fid-diskrezzjoni taghha l-Qorti tkun ta' fehma illi l-kwistjoni hi tali li minhabba l-importanza kbira taghha generali jew pubblika jew xort'ohra jixraq li tigi mressqa quddiem il-Kunsill Privat.

F'Każijiet li fihom kienu nvolut kwistjonijiet godda ta nterpretazzjoni tal-Kostituzzjoni din il-Qorti fl-imghoddi aktarx hassitha nklinata li tagħti l-permess għall-appell. Fil-każ prezenti ma jidherx li jista' jigi negat illi ġew diskussi u deċiżi kwistjonijiet ta' dritt li, għali-importanza taghhom jittraxendu l-meritu intrinsiku tal-kontraversja. Għalhekk — għalkemm si tratta ta' sentenza li fiha l-membri kollha ta' din il-Qorti kienu unanimi u li biha giet konfirmata s-sentenza mogħtija mill-ewwel Qorti; u, inoltre l-kwistjoni tal-meritu forsi ma tistax tigi għal kollox astratta mill-isfond lokali — il-Qorti jidhrilha li għandha tagħti l-permess mitlub.

Is-sentenza ta' l-ewwel Qorti kienet ġa giet eżegwita qabel l-appell lil din il-Qorti bil-hruġ ta' ċirkolari ohra kif ordnat minn dik il-Qorti li thassar iċ-ċirkolari mpunjata: u Dr. Frendo għall-petizzjonanti ddikjara li huma jobbli-

gaw ruhhom li, fil-pendenza ta' l-appell lill-Privy Council, ma jaghmlu xejn li jiddisturba li "status quo" presenti: jigiifieri è-çirkolari mahruġa in eżekuzzjoni tas-sentenza ta' l-ewwel Qorti għandha tibqa fis-seħħ. Għalhekk m'hemm lok għal ebda provvedimenti ulterjuri rigward l-eżekuzzjoni tas-sentenza.

Kwantu għall-malliverji kontemplati fl-Order in Council, ġie ritenut illi l-Gvern hu eżenti milli jagħti dawk il-malliverji (art. 908 Kodiċi ta' Organizazzjoni u Proċedura Civili, u Kollez. Vol. XXXVII, I, 194).

Għal dawn il-motivi l-Qorti tilqa t-talba kontenuta fil-petizzjoni u tagħti lill-petizzjonanti l-permess kondizzjonali biex jappellaw li l-Kunsill Privat tal-Maestà Tagħha mis-sentenza ta' din il-Qorti ta' l-għaxra (10) ta' Jannar, 1964, u tipprefiġġilhom iż-żmien ta' tliet xhur biex jipprokuraw it-tlestija u t-trasmissjoni ta' l-inkartament tal-kawża lill-Kumitat Gudizzjarju skond is-section 4 ta' l-imsemmi Order in Council.

L-ispejjeż jibqgħu riservati għall-provvediment dwar il-permess finali.
